

ஏப்ரல் - 06

TNPSC துளிகள்

- ❖ ஓடிசா மற்றும் உத்தரகாண்ட் மாநிலக் காவல்துறையினருக்கு இந்தியாவின் உயரிய கௌரவமான குடியரசுத் தலைவரின் காவல்துறை வண்ண விருது வழங்கப் பட்டு உள்ளது.
- ❖ ஆந்திரப் பிரதேசத்தின் விசாகப்பட்டினத்தில் இந்தியக் கடற்படையின் 'புராஜெக்ட் 17A' திட்டத்தின் கீழ் உருவாக்கப்பட்ட நான்காவது போர்க்கப்பலான INS தாராகிரி என்ற அதிநவீன மறைந்து தாக்கும் போர்க்கப்பலை மத்தியப் பாதுகாப்பு அமைச்சர் நாட்டுக்கு அர்ப்பணித்தார்.
- ❖ இந்தியாவின் 3வது அணுசக்தியால் இயங்கும் நீர்மூழ்கிக் கப்பலான INS அரிதாமன் இந்திய கடற்படையில் இணைக்கப்பட்டுள்ளது.
- ❖ மும்பையில் நடைபெற்ற ஏலத்தில் ₹167.20 கோடிக்கு விற்பனையான ராஜா ரவி வர்மாவின் "யசோதாவும் கிருஷ்ணரும்" என்ற ஓவியம் இந்தியாவில் அதிக விலைக்கு விற்கப்பட்ட ஓவியம் என்ற சாதனையைப் படைத்துள்ளது.
- ❖ குழந்தைகளிடையே வாசிப்புப் பழக்கத்தை ஊக்குவிப்பதற்காக ஒவ்வொரு ஆண்டும் ஏப்ரல் 2-ம் தேதி 'சர்வதேச குழந்தைகள் புத்தக தினம்' கொண்டாடப்படுகிறது.
- ❖ அமைதி மற்றும் வளர்ச்சியை மேம்படுத்துவதில் விளையாட்டின் பங்கை முன்னிலைப் படுத்த ஒவ்வொரு ஆண்டும் ஏப்ரல் 6 ஆம் தேதி 'சர்வதேச வளர்ச்சி மற்றும் அமைதிக்கான விளையாட்டு தினம்' அனுசரிக்கப்படுகிறது.
 - 2026-ம் ஆண்டிற்கான கருத்தரு, "Sport: Building Bridges, Breaking Barriers" என்பதாகும்.

தேசியச் செய்திகள்

உள்நாட்டு எரிவாயு எதிர்கால விலையின் மீதான வர்த்தகம்



- ❖ இந்தியப் பங்குகள் மற்றும் பரிவர்த்தனை வாரியமானது (SEBI) இந்தியாவின் முதல் உள்நாட்டு அளவுகோல் அடிப்படையிலான இயற்கை எரிவாயு எதிர்கால விலையின் மீதான வர்த்தகத்தைத் தொடங்க, தேசியப் பங்குச் சந்தைக்கு (NSE) அனுமதி வழங்கி உள்ளது.
- ❖ இவை இந்திய எரிவாயுப் பரிமாற்றகத்தால் (IGX) உருவாக்கப்பட்ட GIXI (இந்திய எரிவாயு குறியீடு) உடன் இணைக்கப்பட்டுள்ளன.
- ❖ எரிவாயு எதிர்கால விலையின் மீதான வர்த்தகம் என்பது வாங்குபவர்களும் விற்பனையாளர்களும் எதிர்கால விநியோகத்திற்காக ஒரு குறிப்பிட்ட விலையில் முன் கூட்டியே உடன்படும் ஒப்பந்தங்களாகும்.

- ❖ இது உலகளாவிய மற்றும் உள்நாட்டு எரிவாயு விலைகளுக்கு இடையிலான வேறுபாட்டினால் ஏற்படும் அபாயத்தைக் குறைக்க உதவுகிறது.
- ❖ இது எரிவாயு உற்பத்தியாளர்கள், விநியோகஸ்தர்கள் மற்றும் தொழிற்சாலைகளுக்கு நிலையான மற்றும் கணிக்கக்கூடிய விலையைப் பெற உதவும்.
- ❖ இந்தியா தனது மொத்த எரிசக்தி பயன்பாட்டில் இயற்கை எரிவாயுவின் பங்கினை தற்போதுள்ள 7%-லிருந்து 2030 ஆம் ஆண்டிற்குள் 15%-ஆக உயர்த்த இலக்கு வைத்து உள்ளது.

INS சுனைனா - IOS சாகர் கடல்சார் திட்டம்

- ❖ இந்தியப் பெருங்கடல் பிராந்தியத்தில் கடல்சார் ஒத்துழைப்பை வலுப்படுத்தச் செய்வதற்காக, சாகர் திட்டத்தின் கீழ் INS சுனைனா கப்பல் ஈடுபடுத்தப் பட்டுள்ளது.
- ❖ இந்தியப் பெருங்கடல் பிராந்தியத்தில் கடல்சார் பாதுகாப்பு, கப்பல் போக்குவரத்து சுதந்திரம் மற்றும் நிலைத்தன்மையை மேம்படுத்துவதே இதன் நோக்கமாகும்.
- ❖ 16 வெளிநாடுகளைச் சேர்ந்த வீரர்கள் இதில் பங்கேற்கின்றனர் மற்றும் இந்தக் கப்பல் கூட்டுப் பயிற்சி மற்றும் நல்லுறவு நடவடிக்கைகளுக்காக கொழும்பு, சிங்கப்பூர், ஜகார்த்தா, புக்கெட், சிட்டகாங், யாங்கூன், மாலே மற்றும் கொச்சி போன்ற துறைமுகங்களுக்குச் செல்லும்.
- ❖ இப்பயிற்சி கப்பல் செலுத்துதல், தீயணைப்பு, சேதக் கட்டுப்பாடு மற்றும் தேடுதல் மற்றும் பிடிப்பு (VBSS) உள்ளிட்ட பல்வேறு திறன்களை மேம்படுத்துவதை நோக்கமாகக் கொண்டுள்ளது.



மாநிலச் செய்திகள்

நமோ ஆளில்லா விமான தீதி திட்டத்தின் கீழ் பெண் விமானிகள்

- ❖ நமோ ஆளில்லா விமான தீதி திட்டத்தின் கீழ், ஆளில்லா விமானத்தின் விமானிகளாகப் பயிற்சி பெற்ற பெண்களைக் கொண்ட சுய உதவிக் குழுக்கள் (SHGs) அதிக எண்ணிக்கையில் உள்ள மாநிலமாக கர்நாடகா முதலிடம் பிடித்துள்ளது.
- ❖ கர்நாடகாவில் மொத்தம் 145 சுய உதவிக் குழு பெண் உறுப்பினர்கள் ஆளில்லா விமானத்தின் விமானி பயிற்சி பெற்றுள்ள நிலையில் இது இந்தியாவிலேயே மிக அதிகமாகும்.
- ❖ இத்திட்டத்தின் மூலம் 2023-24 முதல் 2025-26 ஆம் ஆண்டு வரையிலான காலக்

கட்டத்தில், பெண் சுய உதவிக் குழுக்களுக்கு 15,000 விவசாய ஆளில்லா விமானங்களை வழங்க இலக்கு நிர்ணயிக்கப்பட்டுள்ளது.

- ❖ இந்தியா முழுவதும் இத்திட்டத்தின் கீழ் மொத்தம் 1,094 சுய உதவிக் குழு உறுப்பினர்களுக்கு ஆளில்லா விமானத்தின் விமானி பயிற்சி அளிக்கப்பட்டுள்ளது.
- ❖ உரங்கள் மற்றும் பூச்சிக்கொல்லிகளைத் தெளிக்க ஆளில்லா விமானங்களைப் பயன்படுத்த பெண்களுக்கு உதவும் இந்தப் பயிற்சியானது, விவசாயத் திறன் மற்றும் பயிர் உற்பத்தியை மேம்படுத்துகிறது.



**NaMo
Drone Didi**

**Empowering Women Self-Help
Groups with Advanced Agricultural
Technology**

- Government approves 'Namo Drone Didi' Scheme with Rs. 1261 Crores funding
- Aimed at providing drones to 14,500 Women SHGs
- Drones will be offered on rental services to farmers for agriculture (fertilizer/pesticide application)

Implementation period from
2024-2026

பாதுகாப்பான சுத்திகரிக்கப்பட்ட நீர் மறுபயன்பாட்டுக் கொள்கை 2026



**PLANNING FOR
REUSE OF TREATED
WASTEWATER AT THE
STATE LEVEL**

**GUIDANCE DOCUMENT
FOR POLICYMAKERS
AND PRACTITIONERS**

UTTAR PRADESH

- ❖ கழிவுநீரை பெரிய அளவில் மறுபயன்பாட்டிற்கு கொண்டு வருவதை ஊக்குவிப்பதற்காக, உத்தரப்பிரதேச அமைச்சரவை 'பாதுகாப்பான சுத்திகரிக்கப்பட்ட நீர் மறுபயன்பாட்டுக் கொள்கை 2026'-க்கு ஒப்புதல் அளித்துள்ளது.
- ❖ அறிவியல் மற்றும் சுற்றுச்சூழல் மையத்தின் (CSE) ஆதரவுடன் உருவாக்கப்பட்ட இக்கொள்கை, நீர் மேலாண்மையில் ஒரு சுழற்சிப் பொருளாதாரத்தை நோக்கி நகர்வதை நோக்கமாகக் கொண்டுள்ளது.
- ❖ 2030-ஆம் ஆண்டிற்குள் 50% மறுபயன்பாடு; கழிவுநீர் சுத்திகரிப்பு நிலையங்கள் (STPs)

அமைந்துள்ள இடங்களில் பிந்தைய கட்டங்களில் 100% மறுபயன்பாடு மற்றும் செயல்பாட்டில் இல்லாத பகுதிகளில் 2045-ஆம் ஆண்டு வரையிலான படிப்படியான இலக்குகள் ஆகிய கட்ட வாரியான இலக்குகளை இது நிர்ணயிக்கிறது.

- ❖ நன்னீர் பயன்பாட்டையும் நிலத்தடி நீர் எடுப்பையும் குறைக்க உதவும் வகையில் சுத்திகரிக்கப் பட்ட நீர் விவசாயம், தொழில், கட்டுமானம் மற்றும் நகர்ப்புற நிலப்பரப்பு மேம்பாட்டிற்கு பயன்படுத்தப்படும்.
- ❖ இதற்காக 'நகர அளவிலான மறுபயன்பாட்டு செயல் திட்டங்கள்' (CLRAPs) தயாரிக்கப் படுகின்றன; ஆக்ரா மற்றும் பிரயாக்ராஜில் முறையே ₹93 கோடி மற்றும் ₹1,625 கோடி மதிப்பிலான திட்டங்கள் தொடங்கப்பட்டுள்ளன.

விளையாட்டுச் செய்திகள்

கேலோ இந்தியா பழங்குடியினர் விளையாட்டுப் போட்டிகள் 2026



RANK	STATE				TOTAL
1	KARNATAKA	23	8	7	38
2	ODISHA	21	15	21	57
3	JHARKHAND	16	8	11	35
12	NAGALAND	2	2	3	7

- ❖ சத்தீஸ்கரில் நடைபெற்ற 'கேலோ இந்தியா பழங்குடியினர் விளையாட்டுப் போட்டிகளின்' பதக்கப் பட்டியலில் கர்நாடகா ஒட்டுமொத்த சாம்பியனாக உருவெடுத்தது.
- ❖ பழங்குடியினச் சமூகங்களிடையே விளையாட்டை ஊக்குவிக்கவும், இந்தியா முழுவதிலும் உள்ள பூர்வீக விளையாட்டுத் திறமைகளை அடையாளம் கண்டு வெளிப்படுத்தவும் இப்போட்டிகள் ஏற்பாடு செய்யப்பட்டன.
- ❖ கர்நாடகா 23 தங்கம், 8 வெள்ளி மற்றும் 7 வெண்கலப் பதக்கங்களுடன் முதலிடத்தைப் பிடித்தது.
- ❖ ஒடிசா 21 தங்கம், 15 வெள்ளி மற்றும் 21 வெண்கலப் பதக்கங்களுடன் இரண்டாம் இடத்தையும், ஜார்க்கண்ட் 16 தங்கப் பதக்கங்களுடன் மூன்றாம் இடத்தையும் பிடித்தன.

முக்கிய தினங்கள்

சர்வதேச கண்ணிவெடி விழிப்புணர்வு தினம் 2026 - ஏப்ரல் 04

- ❖ இந்தத் தினம் 2005 ஆம் ஆண்டில் ஐக்கிய நாடுகள் பொதுச் சபையினால் அறிவிக்கப் பட்டு, 2006 ஆம் ஆண்டு முதல் கடைப்பிடிக்கப்பட்டு வருகிறது.
- ❖ நிலக் கண்ணிவெடிகளின் ஆபத்துகள் குறித்த விழிப்புணர்வைப் பரப்புவதும், மக்களைப் பாதுகாப்பதற்காக அவற்றை அகற்றுவதற்கு ஆதரவளிப்பதும் இதன்

முக்கிய நோக்கமாகும்.

- ❖ 'கண்ணிவெடி நடவடிக்கை' என்பது கண்ணிவெடிகளைக் கண்டறிந்து அகற்றுதல், பாதிக்கப் பட்டவர்களுக்கு உதவுதல் மற்றும் நிலத்தைப் பாதுகாப்பாகப் பயன்படுத்துவதற்கு வழிவகை செய்தல் போன்ற செயல்பாடுகளை உள்ளடக்கியது.
- ❖ கண்ணிவெடிகள், வெடிக்காத வெடிபொருட்கள் (UXO) மற்றும் மேம்படுத்தப்பட்ட வெடிக்கும் கருவிகள் (IEDs) போன்றவை மிகவும் ஆபத்தானவை; இவை போர்கள் முடிந்த பின்னரும் பொதுமக்களுக்கு ஊறு விளைவிக்கக்கூடியவை அல்லது உயிரைப் பறிக்கக்கூடியவை.
- ❖ 2026 ஆம் ஆண்டிற்கான கருத்துரு, "Invest in Peace; Invest in Mine Action" என்பதாகும்.

